

MILL-ISTORJA TAT-TIGRIJA TAL-VITORJA

minn JOSEPH SERRACINO

MINN FOMM IL-QADDIEFA U D-DILETTANTI (32)



Id-dghajsa tal-Midalji Bormliża Malta

Intervista interessanti oħra lghax hargitna 'l barra minn xtutna hi din li qed taqraw illum – intervista li jien kont għamilt li Salvu Formosa, li fost il-barklori u n-nies li kienu joqogħdu fl-inħawi tal-Ponta u l-Gardjola kien magħruf bhala l-Pasalv.

Lil Salvu kont sirt nafu meta aħna rgajna lura l-Isla wara l-gwerra. Kien joqogħod ftit 'il bogħod minna fi Triq is-Sirena, u jien u t-tifel tiegħu David konna hbieb hafna. Jien niftakar lil Salvu fl-aqwa tiegħu, kemm bhala barklor kif ukoll bhala wieħed mill-aqwa qaddiefa li kellha l-Isla fis-snin 50 u 60.

Niftakar ukoll lil missieru, li kien jismu wkoll Salvu, u li wkoll kien qaddief tajjeb hafna fi zmienu. Din l-intervista kont għamiltu fid-dar tiegħu meta kien ilu snin li qata' mill-qdif. Salvu kien raġel dhuli hafna, ta' ftit kliem u mzejjen b'memorja friska u ċara. Fl-ewwel mistoqsija tiegħi tlabtu jgħidli x'jiftakar dwar it-tigrijiet ta' qabel il-gwerra:

"Niftakar lil missieri jaqdef fil-Ferilli kemm qabel il-gwerra kif ukoll warajha avolja kien kiber sew. Wara l-gwerra, bil-hila ta' numru sabiħ ta' dilettanti li kellhom għal qalbhom it-tigrijiet tad-dghajjes, fosthom Gustu u ħuh Salvu Cachia (Battajola), Ċikku l-Blokk, is-Surmast Borg, Salvu Mizzi (il-Pajju), Ġuzepi Formosa (In-Niger), Kieli Degiorgo l-Favett u hafna barklori tal-Ponta kienu organizzaw mill-gdid id-distrett tagħna.

"Peress li numru sabiħ ta' qaddiefa li konna nieħdu sehem qabel il-gwerra konna

għadna fl-aħjar tagħna, kienu avviciawna u talbuna biex nerġghu nieħdu sehem fir-Regatta, u s'intendi jien u xi wħud minn shabi Ġorġ Caruana (il-Bubbli John), Toni Farrugia (iz-Żbiba), Leli Micallef (in-nanna Klara) Lorry Caruana, (ta' Karnivala) u oħrajn ergajna nżilna fid-dghajjes u ksibna suċċess mill-ewwel.

"Fis-snin 50 u 60 aħna rbaħna hafna paljijiet, u konna waqqafna rekord ta' seba' rebħet konsekutiva fid-dghajjes tal-Midalji, li sal-lum għadu hadd ma kisru.

"Għalina bhala qaddiefa u għall-Isla kien zmiens sabiħ! Wara l-gwerra aħna rbaħna għadd kbir ta' paljijiet, u komplejna nissahħu aktar milli konna qabel il-gwerra. Kien zmiens ta' glorja, fejn aħna bhala distrett iddominajna kull Regatta."

Salvo, inkun korrett jekk ngħid li int qdif kemm fid-dghajjes ta' bl-Erbgħa kif ukoll fid-dghajjes ta' bi Tnejn wara l-gwerra?

"Iva ... fl-aħħar tas-snin 30 jien qdif u rbaħt il-palju tad-dghajjes ta' Bl-Erbgħa ... imbagħad bl-istess ekwipaġġ bdejna nieħu sehem ukoll wara l-gwerra u ergajna l-palju ta' bl-Erbgħa, u mhux darba biss.

"Il-palju ta' bi tnejn rbaħtu wkoll ma' Louis Mallia fil-bidu tas-snin sittin u daħna t-tieni mhux darba. Jien bhall-barklori shabi l-oħra konna naqdfu minn qalbna, qatt ma ħarisna lejn il-flus, konna naqdfu għax inhobbu r-Regatta u lill-Isla.

"Il-premjura tal-palju f'dak iż-żmien kien miżeru, u aħna minkejja li l-għaxjien

tagħna bid-dghajsa kien iebes hafna, qatt ma tlabna xejn. Mhux talli hekk, li anke matul il-provi li konna nibdewhom f'nofs Awwissu jew xi ftit qabel, min jaf kemm tliġna xogħol.

"Il-provi fil-kanal kienu jkun iebesin hafna, u aħna bhall-ekwipaġġi tad-distretti l-oħra konna nippruvaw intejbu l-ħin minn prova għall-oħra. Ġieli hadna t-triq darbtejn, u l-aħħar waħda konna neħudha fit-tard.

X'differenza tara bejnkombarklori u l-qaddiefa (dilettanti) ta' zmienna?

"Aħna konna barklori u l-qaddiefa li kienu jieħdu sehem fit-tigrija kienu jkun kollha barklori, u ta' qabilhom ukoll. Fi zmienna bdew jieħdu sehem magħna xi baħrin ta' Sant' Anġlu li kienu jaqdfu fil-Wejliet, kemm magħna, kif ukoll mal-Marsa u l-Birgu, u mingħalija Bormla kellhom lil xi hadd ukoll. Aħna kellna lil Louis Mallia, izda jidhirlu li kien hemm xi hadd iehor ukoll – kif għidtlek, dawn il-baħrin kienu qaddiefa regolari tal-Wejliet, kienu jitharrġu kuljum għal hafna ħin, u kienu qaddiefa mill-aqwa għax kienu jeħduha kontra l-aqwa qaddiefa tan-Navy Ingliża.

"Anke t-tmunier tagħhom Wenzu Zarb (il-Bożin) kien tmunier Fil-Fregatini tagħna. Meta waqafna aħna komplew it-tfal tal-barklori u magħhom zdieđu wkoll id-dilettanti. Fil-fehma tiegħi aħna għandna hafna dilettanti li jippromettu, izda l-qadfa tagħhom hi differenti minn tal-barklori ... illum spicċaw il-barklori, allura biex ir-Regatta tibqa'

ħajja fil-port iridu jieħdu "over" qaddiefa oħra. Kif għedtlek, hawnhekk, il-Ponta għandna hafna żgħirażgħira li kapaċi jaqdfu. Il-barklor bhala qaddief, peress li xogħlu kien bid-dghajsa, jekk kien jibqa' b'sahħu, allura kien ikun kapaċi li jibqa' jaqdef, anke 'il fuq minn 50 sena.

Salvo, fiż-żmienek int sifirt kemm-il darba ma' HMS Surprise f'diversi portijiet fosthom Venezja ... hemmhekk rajt il-Gondola – opra li fl-għamla tagħha hi differenti hafna minn tagħna ... qatt tlajt fuq xi waħda minnhom?

"Differenti hafna ... opra sabiħa izda tagħna isbaħ hafna minnha. Kif taf, perjodikament il-bastimenti tal-Flotta kienu jzuru diversi portijiet fil-Mediterran, bhall Messina, Napli, Lixandra, Venezja, Trieste, Rimini, Monaco, u portijiet oħra.

"Kull bastiment kien jieħdu miegħu dghajsa b'zewġ qaddiefa, li normalment fil-port tagħna kienu jużwaha regolarment għall-użu tal-kaptan u l-ufficjali tiegħu. Jien u sieħbi konna nsiefru fuq HMS Surprise, u s'intendi d-dghajsa kienet tintuża mill-Commander-in-Chief u l-ufficjali tal-bastiment biex jitwasslu minn fuq il-bastiment għall-art u viċi versa.

"Wieħed mill-portijiet li konna nzuru kien dak ta' Venezja. Meta l-Gondoliera Venezjani kienu jaraw id-dghajsa Maltija, kien hemm min kien ifaħħarha u oħrajn ma kienu jikkummentaw xejn dwarha ... forsi għax ħdejn il-Gondola kienu jarawha tqila.

"S'intendi hafna minnhom kienu jafu li f'Malta aħna wkoll għandna r-Regatta tagħna, u fiha aħna wkoll ngerru b'opri tradizzjonali bhalma jagħmlu huma fir-Regatta fil-kanal il-kbir ta' Venezja fil-bidu ta' Settembru, allura l-kummenti tagħhom nimmagina li kienu varji.

"Jien tlajt fuq waħda, qdif kontra waħda minnhom u għaddejtha. ... imma kif għedtlek qabel, il-Gondola hi opra sabiħa, izda d-dghajsa Maltija hi ferm isbaħ minnha!"

Nota: Interessanti huwa l-fatt, li skond l-informazzjoni li għandi, Salvu Formosa mhux biss tela' fuq Gondola, izda fl-1964 gerra kontra l-aħjar Gondolier Venezjan fil-kanal ta' Venezja.

Mid-dehra Salvu kien sema' xi kummenti dwar id-dghajsa tiegħu (waħda mill-isbaħ dghajjes ta' zmienu) li kienet tqila hafna, ħa għalih u sfida lill-aqwa Gondolier li kellhom biex itellqu.

Il-Venezjan aċċetta l-isfida, izda b'sorpriza kbira għalih u għal shabu l-Gondolieri li kienu qegħdin isegwu t-tigrija, id-dghajsa l-Hadra ta' Salvu l-Pasalv għaddiet lill-Gondola b'aktar minn żewġ tulijiet.

Il-Venezjani tant ħaduha bi kbira li d-dghajsa Maltija (itqal minn tagħhom) għaddiet lil tagħhom proprju fil-kanal fejn ta' kull sena, nhar l-4 ta' Settembru, jorganizzaw it-tigrija tradizzjonali tagħhom, li meta HMS Surprise reġa' għamel zjara f'Venezja, l-awtoritajiet tal-port ma kinux ħarġu l-permess biex id-dghajsa Maltija titniżzel fil-kanal....